<p>----------------------------------<br /><strong>73. නිවීමේ පණිවිඩය රැගත්!</strong><br />----------------------------------<br />දහම් පදය<br />&ldquo; අත්හරින්නාට අත්නොහැරෙන්නේ තමකමය.<br />එහි ප්&zwj;රතිඵලය සියල්ල අත්හැරීමය &ldquo;<br />========================<br />දහම් පදය නිර්වචනය<br />කොපමණ අත්හැරියත් තමා අත්හැරගන්න අදක්ෂ නිසා එම තමකමේ අත්හැරුමට අත්හරිනවා සියල්ල තමා සන්තක.</p>
<p>උවටැන් <br />ඔබෙන් අසන්නට පැනයක් !<br />ඔබ ඔබට අත්නොහැරුනා නම් මෙතෙක් අත්හැරියේ කුමක්ද ?<br />අත්හල දේ අන්සතු වුවා නම් මෙතෙක් අත්නොහැරුනේ මන්ද ?<br />දුන් දේ දුන්නේහිම නම් තවම ඔහුන් හට නොලැබුනේ මන්ද ?<br />( තවම දුන් දේ මත නම තැවරිලාය, අයිතියද ලියවිලාය )<br />ඔබ ඔබට වුවා නම් අන් කෙනෙකුගේ පිහිටක් සරණක් කුමටද තවත් ඔබට.<br />( පිහිටක් සරණක් පතන්නෙම තමන්ට තමන්වත් නැති බව සිත පිළිගන්න නිසා නොවේද )<br />මුළු ලෝකයම හදන්න හදන්නේ ,<br />තම වසගයේ අයිතියේ පවතින එක හිස කෙස් ගහක්වත් සුදු කරන්න කලු කරන්නවත් බැරි ඔබ නොවේද.<br />( ඔබ ගැන පමණට වඩා ඉහලින් සිතන නිසාම පිරිහුනා තවත් )<br />මෙච්චරක් ඇත. එච්චරක් ඇත.<br />කියා කියන්න පුළුවන් වු ඔබේ සිතට, <br />මෙච්චරක් ඇති. එච්චරක් ඇති කියා කියන්න බැරි වුනේ කිමදැයි විමසුවේද ?<br />තීරණාත්මක අත්හැරීමකට තීරණයක් නොගෙන, අත්හැරීමම තීරණයක් කරගන්න.<br />ඔබේ අත්හැරීම ඔබට දැනෙනවා නම් එය අත්හැරීම බව ඔබ හට කිව්වේ කව්ද ?<br />( අත්හැරීමෙන් ප්&zwj;රිතියක්, සතුටක් , වටිනාකමක්, ගෞරවයක් දැනෙන්නෙම ඒ අත්හැරීමෙන් පැවැත්මක් හට ගත් නිසා නොවේද )</p>
<p>ගුරු අවවාද<br />පිළුනු වෙන බත් ටික අත්හරින්න පුළුවන්ලු<br />කුණුවෙන පලතුරු ටික අත්හරින්න පුළුවන්ලු<br />දිරාපත්වෙන ගොඩනැගිලි අත්හරින්න පුළුවන්ලු<br />ගෙවෙන සෙරෙප්පු අත්හරින්න පුළුවන්ලු<br />මලබදින වාහන අත්හරින්න පුළුවන්ලු<br />මුද්&zwj;රිත කොල නෝට්ටු අත්හරින්න පුළුවන්ලු<br />පාළුවන ඉඩම් අත්හරින්න පුළුවන්ලු</p>
<p>එහෙත්<br />දරුවා බිරිය දෙමාපිය <br />මාන්&zwj;ය තමකම කුලය නිලය බලය<br />විතරක් කිසිසේත්ම අත්හරින්න බැරිලු</p>
<p>පිරිනිවෙන බෝසත්වරුන් හට මෙහෙම ජීවිතයක් කුමට නම් අවශ්&zwj;යද ?</p>
<p>&ldquo;සිතන්න.නැවත සිතන්න.<br />රහත් වනතෙක් සිතන්න &ldquo;</p>
<p>ලැබූ වස්තුවෙන් ලැබුණේ දුක මිස වෙන කුමක්ද ?<br />ලද දරුවන්ගෙන් ලැබුණේ වගකීම මිස වෙන කුමක්ද ?<br />රැකියාවෙන් අනුන්ට සේවකයෙක් වුවා මිස තමන්ට සේවයක් වුණේද ?<br />බිරිය ස්වාමියා තවත් බැදීමකට හේතු වුවා මිස තිබුණු බැදීමක්වත් නැති වුණේද ?<br />හදපු ගෙදරින් ලැබුණේ ආරක්ෂාවද ? නැත්නම් ගෙදරට ආරක්ෂකයෙකු වීමද ?</p>
<p>සඝ උපදෙස් ලබා බුදුන් සරණ යන්න !</p>
<p>මෙයට<br />තථාගත ශ්&zwj;රාවක සංඝ</p>